



झारखण्ड कर्मचारी चयन आयोग
कालीनगर, चायबगान, नामकोम, राँची-834010
[e-mail- jharkhand_ssc@rediffmail.com](mailto:eh-mail-jharkhand_ssc@rediffmail.com)

विज्ञापन संख्या- 09 / 2017

झारखण्ड पुलिस अवर निरीक्षक सीमित प्रतियोगिता परीक्षा- 2017

1. कार्मिक, प्रशासनिक सुधार तथा राजभाषा विभाग के पत्रांक- 11/क0च0आ0-2-6/2014 का0-7513 दिनांक 27.06.2017 के द्वारा संसूचित रिक्तियों के विरुद्ध नियुक्ति के लिए झारखण्ड पुलिस बल के अर्हता प्राप्त सुयोग्य उम्मीदवारों के चयन हेतु विहित प्रपत्र में झारखण्ड पुलिस अवर निरीक्षक सीमित प्रतियोगिता परीक्षा-2017 के लिये ऑनलाईन (Online) आवेदन पत्र आमंत्रित किये जाते हैं। उम्मीदवार यथा निर्धारित अर्हता अनुसार रिक्तियों के विरुद्ध आवेदन दे सकते हैं। ऑनलाईन (Online) आवेदन आयोग के अधिकृत वेबसाईट-www.jssc.in पर लॉगईन (Login) करके समर्पित किया जा सकता है।

2. रिक्तियों की विवरणी :-

पदनाम	कुल रिक्ति	वर्गवार रिक्ति	कुल रिक्तियों में क्षैतिज आरक्षण (महिला)
जिला/इकाई के पुलिस अवर निरीक्षक	1544	अनारक्षित -772	124
		अनु0जाति-154	
		अनु0 जन जाति-401	
		अ0 पिछड़ा वर्ग (अनु0-1)-124	
		पिछड़ा वर्ग (अनु0-2)-93	

टिप्पणी :- जिला/इकाई के पुलिस अवर निरीक्षक अनुसूचित जन जाति की कुल 401 रिक्तियों में 2% अर्थात 08 पद आदिम जन जातियों के लिये क्षैतिज रूप से आरक्षित रहेंगे। आदिम जन जाति के योग्य अभ्यर्थी उपलब्ध नहीं होने की स्थिति में उनके लिए रिक्त कर्णाकित पद अ0ज0जाति के योग्य अभ्यर्थियों से भरे जा सकेंगे।

3. परीक्षा के लिए आवेदन देने के पूर्व अभ्यर्थी यह सुनिश्चित हो लें कि वे विज्ञापित पद की पात्रता के विषय पर प्रकाशित सभी शर्तों को पूरा करते हैं। परीक्षा में बैठने की अनुमति पूर्णतः औपबन्धिक होगी। परीक्षा के लिए प्रवेश पत्र निर्गत होना प्रमाणित नहीं करता है कि अभ्यर्थी विज्ञापित पद पर नियुक्ति के लिए चयन हेतु निर्धारित पात्रता पूरी करते हैं क्योंकि आयोग परीक्षा के बाद अपनी सुविधा के अनुसार किसी भी समय अभ्यर्थियों की पात्रता से सम्बन्धित प्रमाण पत्रों की जाँच करेगा। प्रमाण पत्र जाँच के पश्चात अभ्यर्थी की पात्रता के बिन्दु पर अंतिम निर्णय हो सकेगा। **किसी भी समय पात्रता पूरी नहीं करने वाले अभ्यर्थियों का आवेदन/अभ्यर्थिता रद्द किया जा सकता है।**

4. अर्हता— जिला/इकाई के सामान्य पुलिस, हवलदार तथा सहायक अवर निरीक्षक जिन्होंने अपने मूल संवर्ग/पद पर आवेदन समर्पित करने की अंतिम तिथि तक:—
- न्यूनतम पाँच वर्षों की सेवा (बुनियादी प्रशिक्षण अवधि सहित) पूर्ण कर ली हो,
 - सेवा अवधि में किसी प्रकार की टूट नहीं हो,
 - किसी प्रकार का वृहत दण्ड संसूचित नहीं किया गया हो तथा उनके विरुद्ध किसी प्रकार की विभागीय कार्यवाही लंबित न हो, आरोप पत्र गठित न हो एवं न्यायिक मामले लंबित न हो,
 - सेवा पुस्तिका में पिछले पाँच वर्षों के भीतर कोई प्रतिकूल अभ्युक्ति दर्ज नहीं की गई हो,

आवेदन समर्पित करने के पात्र होंगे।

टिप्पणी— झारखण्ड सशस्त्र पुलिस/इंडिया रिजर्व बटालियन/स्टेट इन्डस्ट्रियल सिक्क्यूरिटी फोर्स एवं स्टेट आई0 आर0 बी0 के कर्मी आवेदन के पात्र नहीं होंगे।

5. आवेदक कंडिका-4 में वर्णित अर्हता संबंधी प्रमाण पत्र अपने प्रक्षेत्र के पुलिस उप-महानिरीक्षक से प्राप्त करेंगे एवं उक्त प्रमाण पत्र का निर्गम संख्या, निर्गम तिथि तथा प्रमाण पत्र निर्गत करने वाले पदाधिकारी का पदनाम ऑन-लाईन आवेदन में भरेंगे। उक्त सूचना के अभाव में ऑन-लाईन आवेदन समर्पित (submit) नहीं हो सकेगा।
6. **कंडिका-5 में वर्णित प्रमाण पत्र प्राप्त करने की विधि—** सीमित विभागीय प्रतियोगिता परीक्षा में सम्मिलित होने के इच्छुक पुलिसकर्मी कंडिका -5 में वर्णित प्रमाण पत्र प्राप्त करने हेतु सर्वप्रथम संबंधित पुलिस अधीक्षक के समक्ष अभ्यावेदन समर्पित करेंगे तथा संबंधित पुलिस अधीक्षक उनके सेवापुस्त एवं अन्य अभिलेखों की जाँच कर यह आश्वस्त होने के पश्चात कि संबंधित कर्मी को कोई वृहत दण्ड संसूचित नहीं किया गया है तथा उनके विरुद्ध कोई आरोप पत्र/निलंबन/विभागीय कार्यवाही/न्यायिक मामले लंबित नहीं है एवं उनकी सेवा पुस्तिका में पिछले पाँच वर्षों के भीतर कोई प्रतिकूल अभ्युक्ति दर्ज नहीं है, इसे क्षेत्रीय पुलिस उप-महानिरीक्षक के पास अग्रसारित करेंगे। क्षेत्रीय पुलिस उप-महानिरीक्षक पुनः सेवापुस्तिका एवं अभिलेखों के जाँचोपरान्त इस आशय कर प्रमाण पत्र निर्गत करेंगे कि संबंधित कर्मी के विरुद्ध किसी प्रकार का आरोप पत्र/निलंबन/विभागीय कार्यवाही/न्यायिक मामले लंबित नहीं है एवं उनकी सेवा पुस्तिका में पिछले पाँच वर्षों के भीतर कोई प्रतिकूल अभ्युक्ति दर्ज नहीं है। क्षेत्रीय पुलिस उप-महानिरीक्षक के स्तर से निर्गत प्रमाण पत्र परीक्षा हेतु आयोग द्वारा किसी भी समय माँग की जा सकती है जिसके अभाव में आवेदक की अभ्यर्थिता निरस्त कर दी जायेगी।
7. कंडिका- 2 में वर्णित पद का वेतनमान एवं न्यूनतम शैक्षणिक योग्यता निम्नवत् है:—

क्रम सं.	पदनाम	वेतनमान	न्यूनतम शैक्षणिक योग्यता(आवेदन जमा करने की अंतिम तिथि को)
1	2	3	4
1	पुलिस अवर निरीक्षक	वेतन बैंड पी0बी0II— रू0 9300—34800 ग्रेड वेतन—रू04200 /— (छठा वेतनमान)	सम्पूर्ण भारत में विधि द्वारा स्थापित एवं केन्द्र अथवा राज्य सरकार द्वारा मान्यता प्राप्त विश्व विद्यालय/संस्थान से स्नातक अथवा इसके समकक्ष योग्यता।

8. शारीरिक मापदण्ड:—

क्रमांक	आरक्षण वर्ग	ऊँचाई (सें.मी.)	सीना(सें.मी.)
1.	अनारक्षित / पिछड़ावर्ग / अत्यन्त पिछड़ा वर्ग	न्यूनतम 160	न्यूनतम 81
2.	अनुसूचित जनजाति / अनुसूचित जाति	न्यूनतम 155	न्यूनतम 79
3.	महिला (सभी कोटि)	न्यूनतम 148	————

नोट : शारीरिक रूप से अशक्त अथवा विकृत अभ्यर्थी नियुक्ति के पात्र नहीं होंगे।

9. उम्र सीमा:—उम्मीदवार के लिए अधिकतम उम्र सीमा का कार्ड बन्धेज इस परीक्षा के लिए नहीं होगा।

10. ON LINE आवेदन पत्र को भरना एवं Submit करना:—ऑन-लाईन आवेदन को भरने के लिए दिए गये दिशा निदेश का अक्षरशः पालन करें। आवेदन पत्र में दी गई सूचनाओं से पूर्ण संतुष्ट होने के पश्चात ही आवेदन पत्र को जमा (Submit) करें। आवेदन पत्र भरने के लिए आयोग के वेबसाईट www.jssc.in अथवा www.jssc.nic.in पर जाएँ एवं Online Application for JPSILCE-2017 पर Click करें तथा आवेदन पत्र भरें।
शैक्षणित योग्यता, अर्हता एवं आरक्षण का दावा के संबंध में अभ्यर्थी यह सुनिश्चित हो ले कि आवेदन की तिथि तक वे आवश्यक अहर्ता पूर्ण करते हैं एवं एतत् संबंधी वांछित प्रमाण-पत्र उनके पास उपलब्ध हैं।

आवेदकों को सूचित किया जाता है कि आवेदन Submit करने के पूर्व भरे गये आवेदन को ठीक से देख लें। यदि कोई त्रुटि है तो उसे सुधार कर ही आवेदन Submit करें। एक बार आवेदन Submit करने के पश्चात् परीक्षाफल को प्रभावित करने वाले किसी भी प्रविष्टि में सुधार का कोई भी दावा मान्य नहीं होगा और भरे गये आवेदन के आधार पर ही आवेदक की परीक्षा ली जायेगी।

अतः आवेदकों को सलाह दी जाती है कि Online आवेदन फार्म भरने के पूर्व में आयोग के अधिकृत वेबसाईड से परीक्षा की विवरणिका Download करने के पश्चात् ही फार्म भरें वाह्य स्रोत से उपलब्ध विवरणिका के आधार पर फार्म भरने में यदि कोई त्रुटि होती है तो आवेदक स्वयं इसके लिए जिम्मेवार होंगे।

11. आवेदन पत्र में सभी सूचनाएँ भरा जाना अनिवार्य है अन्यथा आवेदन Online Submit नहीं हो पायेगा। ऑन-लाईन आवेदन भरने के लिए लिंक दिनांक 09.08.2017 के 11.00 बजे पूर्वाह्न से उपलब्ध होगा तथा आवेदन को भेजने (Submit) करने की अन्तिम तिथि दिनांक 08.09.2017 संध्या 05.00 बजे तक है। दिनांक- 08.09.2017 के बाद दिनांक 12.09.2017 तक लिंक मात्र परीक्षा शुल्क जमा करने के लिए उपलब्ध होगा। दिनांक 08.09.2017 के बाद परीक्षा शुल्क जमा करने के लिए पुनः login करें तथा make payment पर क्लिक करें। एक नया पेज खुल जायेगा जिसमें Term & Condition को टिक (✓) कर Proceed बटन दबाकर आगे बढ़ें। एक नया पेज खुल जायेगा जिसमें

Select Payment Category के सामने JPSILCE-2017 Select करें तथा अपना Registration Number डालकर अपना परीक्षा शुल्क का भुगतान करें। परीक्षा शुल्क भुगतान करने के अगले दिन अपराह्न 02:00 बजे के पश्चात पुनः लॉगिन कर अपना स्कैन (Scanned) किया हुआ रंगीन फोटोग्राफ एवं हस्ताक्षर अपलोड कर दें तथा भरे हुए आवेदन का प्रिंटआउट अवश्य लें एवं उसे सुरक्षित रखें।

12. परीक्षा का स्वरूप :-आयोग द्वारा ओ0एम0आर0 आधारित परीक्षा लिया जायेगा। परीक्षा का स्वरूप निम्न प्रकार होगा।

1. परीक्षा का स्वरूप :- परीक्षा तीन चरणों में ली जायेगी -

(क) ओ0एम0आर0 आधारित परीक्षा

(ख) शारीरिक जाँच

(ग) चिकित्सीय परीक्षा

ओ0एम0आर0 आधारित परीक्षा में सभी प्रश्न वस्तुनिष्ठ एवं बहुविकल्पीय उत्तर आधारित होंगे। एक प्रश्न का पूर्ण अंक 1 (एक) होगा।

भाषेत्तर विषयों को छोड़कर प्रश्न हिन्दी एवं अंग्रेजी भाषा में होंगे।

(क) ओ0एम0आर0 आधारित परीक्षा :-

(i) निर्धारित योग्यताएँ पूरी करने वाले अभ्यर्थियों को सर्वप्रथम ओ0एम0आर0 आधारित परीक्षा में सम्मिलित होना पड़ेगा। इस परीक्षा में तीन पत्र होंगे।

पत्र-1- सामान्य हिन्दी एवं भाषा ज्ञान :- इस विषय की परीक्षा में अभ्यर्थियों को न्यूनतम 30 प्रतिशत अंक लाना अनिवार्य होगा। अन्यथा वे असफल घोषित होंगे। 30 प्रतिशत से अधिक प्राप्तांक को कुल प्राप्तांक में नहीं जोड़ा जाएगा। अर्थात् इस विषय की परीक्षा क्वालिफाईंग (Qualifying) प्रकृति का होगा।

इस पत्र में 120 प्रश्न होंगे तथा परीक्षा अवधि 2 घंटे की होगी :-

हिन्दी अनुच्छेद पर आधारित — 60 प्रश्न

हिन्दी व्याकरण पर आधारित — 60 प्रश्न

पत्र-2- सामान्य ज्ञान :- इस पत्र के दो भाग होंगे। प्रथम भाग के तहत पुलिस के कार्य से संबंधित पुलिस हस्तक नियमावली से 20 प्रश्न, भारतीय दण्ड प्रक्रिया संहिता से 20 प्रश्न तथा भारतीय दण्ड संहिता से 20 प्रश्न कुल 60 प्रश्न पूछे जाएँगे तथा द्वितीय भाग के तहत सामान्य विज्ञान से 10 प्रश्न गणित से 10 प्रश्न, कम्प्यूटर से 10 प्रश्न, समसामयिक विषय से 10 प्रश्न, खेलकूद से 05 प्रश्न, सिनेमा से 05 प्रश्न तथा Aptitude Test से 10 प्रश्न कुल 60 प्रश्न पूछे जाएँगे।

परीक्षा अवधि 2 घंटे की होगी।

पत्र-3- सामान्य अध्ययन :- इसके तहत भारतीय इतिहास एवं संस्कृति (सभी काल) से 20 प्रश्न, भूगोल से 20 प्रश्न, लोक प्रशासन से 20 प्रश्न, समाजशास्त्र से 20 प्रश्न, भारतीय संविधान से 20 प्रश्न तथा गाँधी विचारधारा से 20 प्रश्न कुल 120 प्रश्न पूछे जाएँगे।

इस पत्र में 120 प्रश्न होंगे तथा परीक्षा अवधि 2 घंटे की होगी।

(ii) **न्यूनतम अर्हतांक**— ओ0एम0आर0 आधारित परीक्षा में अभ्यर्थियों को पत्र-2 एवं पत्र-3 में अलग-अलग न्यूनतम 45 प्रतिशत अंक प्राप्त करना आवश्यक होगा साथ ही दोनो पत्रों के प्राप्तांक का योग न्यूनतम 50 प्रतिशत अंक अनिवार्य होगा। अनुसूचित जाति/अनुसूचित जनजाति कोटि के अभ्यर्थियों को न्यूनतम अर्हतांक में 05 प्रतिशत की छूट प्रदान की जाएगी। अर्थात् पत्र-2 एवं 3 में अलग-अलग 40 प्रतिशत अंक तथा दोनो पत्रों के प्राप्तांको को जोड़कर 45 प्रतिशत अंक प्राप्त करना अनिवार्य होगा।

न्यूनतम अर्हतांक से कम अंक प्राप्त करने वाले अभ्यर्थी नियुक्ति के लिए अयोग्य होंगे एवं उन्हे मेधा सूची में स्थान नहीं दिया जायेगा।

(ख) शारीरिक दक्षता परीक्षा :-

- (1) ओ0एम0आर0 आधारित परीक्षा में सम्मिलित एवं न्यूनतम अर्हतांक प्राप्त अभ्यर्थियों की मेधा सूची बनायी जायेगी एवं उक्त मेधा सूची से रिक्तियों की संख्या के 03 गुणा संख्या में अभ्यर्थियों का आरक्षण के नियमों का पालन करते हुए चयन कर शारीरिक दक्षता परीक्षा ली जायेगी।
- (i) मेधा-सूची में एक से अधिक उम्मीदवारों के प्राप्तांक समान (Equal Marks) रहने पर मेधा का निर्धारण उम्मीदवारों की जन्म तिथि के आधार पर किया जायेगा तथा अभ्यर्थी, जिनकी उम्र ज्यादा होगी, उन्हें अपेक्षाकृत ऊपर स्थान मिलेगा। दो या अधिक अभ्यर्थियों का प्राप्तांक एवं जन्म तिथि समान होने की स्थिति में अभ्यर्थी के पुलिस के पद पर प्रथम नियुक्ति की वरीयता (जो वरीय हो) के आधार पर होगा।

(2) शारीरिक दक्षता परीक्षा हेतु मापदण्ड :-

- (i) पुरुषों के लिए — 60 मिनट में 10 कि0मी0 की दौड़।
- (ii) महिलाओं के लिए — 40 मिनट में 05 कि0मी0 की दौड़।

नोट-1 :- शारीरिक दक्षता परीक्षा में कोई अंक देय नहीं होगा, किन्तु इसमें सफल होना अनिवार्य है। यह परीक्षा क्वालिफाईंग (Qualifying) प्रकृति का होगा।

(घ) चिकित्सीय जाँच परीक्षा :- ओ0एम0आर0 आधारित परीक्षा एवं शारीरिक दक्षता परीक्षा में उत्तीर्ण उम्मीदवारों का चिकित्सीय परीक्षण राजेन्द्र आर्युविज्ञान संस्थान, राँची द्वारा गठित चिकित्सा पर्षद के माध्यम से आयोजित कराई जायेगी तथा इसमें सफल होना आवश्यक है अन्यथा चयन हेतु मेधा सूची में नाम सम्मिलित नहीं किया जायेगा।

अभ्यर्थियों के शारीरिक बनावट में मुड़ा घुटना, धनु पैर, समतल पैर, स्पीत शिरा, ऊँगलियों का उचित ढंग से नहीं घुमना, दृष्टि दोष, कलर ब्लाईडनेश/नाईट ब्लाईडनेश श्रवण शक्ति, हकलाहट, बेरिसोशील/हाईड्रोशील/पाईल्स एवं अन्य संक्रामक शारीरिक/मानसिक बीमारी आदि की चिकित्सीय परीक्षण की जायेगी एवं ऐसा कोई दोष पाए जाने पर अभ्यर्थी नियुक्ति के लिए अयोग्य होंगे।

13. परीक्षा शुल्क:-

परीक्षा शुल्क रू. 460 (चार सौ साठ) है।

परीक्षाशुल्क में छूट:—झारखण्ड राज्य के अनुसूचित जनजाति/अनुसूचित जाति के अभ्यर्थियों के लिये परीक्षा शुल्क रू. 115 (एक सौ पन्द्रह रूपये) है। झारखण्ड राज्य के स्थानीय निवासी अनुसूचित जनजाति/अनुसूचित जाति कोटि से इतर कोटि के अभ्यर्थियों द्वारा रियायती दर पर परीक्षा शुल्क भरे जाने की स्थिति में उनके आवेदन पत्र को रद्द करते हुए उनकी उम्मीदवारी समाप्त कर दी जा सकती है। बिना परीक्षा शुल्क भुगतान किये आवेदन पत्र स्वीकार नहीं होंगे और वे रद्द किये जा सकेंगे। परीक्षा शुल्क अप्रतिदेय (Non Refundable) होगा।

परीक्षा शुल्क के अतिरिक्त अभ्यर्थियों को बैंक चार्ज के रूप में निम्नवत राशि का भुगतान भी करना होगा:—

- (क) स्टेट बैंक ऑफ इंडिया एवं इसके सहयोगी बैंको के नेट बैंकिंग एवं डेबिट कार्ड द्वारा परीक्षा शुल्क भुगतान करने पर अतिरिक्त देय राशि रू. 11.40।
- (ख) स्टेट बैंक ऑफ इंडिया के अलावा अन्य बैंको के नेट बैंकिंग से परीक्षा शुल्क भुगतान करने पर अतिरिक्त देय राशि रू. 17.10।
- (ग) स्टेट बैंक ऑफ इंडिया के अलावा अन्य बैंको के डेबिट कार्ड एवं किसी भी क्रेडिट कार्ड से परीक्षा शुल्क भुगतान करने पर अतिरिक्त देय राशि रू. 12.54।
- (घ) स्टेट बैंक ऑफ इंडिया के किसी भी ब्रांच में चालान के द्वारा परीक्षा शुल्क भुगतान करने पर अतिरिक्त देय राशि रू. 57.00।

- 14.** यह संक्षिप्त विज्ञापन आम जानकारी के लिए प्रकाशित किया जा रहा है। आयोग के वेवसाईट—www.jssc.in अथवा www.jssc.nic.in पर परीक्षा की विवरणिका में विस्तृत सूचना उपलब्ध है जिसे इच्छुक अभ्यर्थी अवश्य डाउनलोड कर देख लें एवं उसके अनुसार ही आवेदन पत्र समर्पित करें। आवेदन पत्र में किसी प्रकार की त्रुटि के लिए अभ्यर्थी स्वयं जिम्मेवार होंगे।

ह0/—
परीक्षा नियंत्रक।